



ആകാശവാണി, തിരുവനന്തപുരം

TIME: 12.30 PM

DATE: 03.02.2026

പ്രധാനവാർത്ത

1.രാഷ്ട്രപതിയുടെ

അഭിസംബോധനയിൻമേലുള്ള നന്ദിപ്രമേയ ചർച്ച പാർലമെന്റിന്റെ ഈ സഭകളിലും ഇന്നും തുടരും. പ്രധാനമന്ത്രി നരേന്ദ്രമോദി നാളെ ലോക്സഭയിൽ മറുപടി നൽകും.

2.കേരള നിയമസഭയിൽ ബജറ്റ് ചർച്ച ആരംഭിച്ചു. ശബരിമല സ്വർണഅപഹരണ കേസിൽ സഭ ബഹിഷ്കരിച്ച് പ്രതിപക്ഷം.

3.തൊഴിലുറപ്പ് പദ്ധതിയിൽ ജോലി ലഭിച്ച ആകെ കുടുംബങ്ങളിൽ 100 ദിവസം പൂർത്തിയാക്കിയവരുടെ ശതമാനത്തിൽ കേരളം ഒന്നാം സ്ഥാനത്തെന്ന് മന്ത്രി എം ബി രാജേഷ്.

4.'എസ്കലേറ' വനിതോത്സവത്തിന് ഇന്ന്
തിരുവനന്തപുരത്ത് തുടക്കം. മന്ത്രി വീണാ
ജോർജ്ജ് ഉദ്ഘാടനം ചെയ്യും.

5.പക്ഷിപനി പ്രതിരോധ പ്രവർത്തനങ്ങൾ
വിലയിരുത്താൻ കേന്ദ്ര സംഘം
ആലപ്പുഴയിൽ എത്തി.

6.സന്തോഷ് ട്രോഫി ഫുട്ബോൾ ക്വാർട്ടർ
ഫൈനലിൽ കേരളം ഇന്ന് അസമിനെ നേരിടും.

രാഷ്ട്രപതി

രാഷ്ട്രപതി ഭൗപതി
മുർമുവിന്റെ ഒഡീ സന്ദർശനം
പുരോഗമിക്കുന്നു. ബലാസോറിലെ ഫക്കീർ
മോഹൻ സർവകലാശാലയുടെ 12- മത്
ബിരുദദാന ചടങ്ങിൽ ശ്രീമതി
മുർമു പങ്കെടുത്തു. പുരി ജഗന്നാഥ
ക്ഷേത്രത്തിൽ രാഷ്ട്രപതി ഇന്ന് ദർശനം
നടത്തും. ആറു ദിവസത്തെ സന്ദർശത്തിനായി
ഇന്നലെയാണ് രാഷ്ട്രപതി
ഒഡീയിലെത്തിയത്.



പ്രധാനമന്ത്രി-ഇന്ത്യ-യുഎസ്

ഇന്ത്യ-യുഎസ് വ്യാപാര കരാറിൽ
ധാരണയായി. ഇന്ത്യ ഉൽപ്പന്നങ്ങളുടെ മേൽ
അമേരിക്ക ഏർപ്പെടുത്തിയ ഇറക്കുമതി
തീരുവ 18 ശതമാനമായി
കുറയ്ക്കാൻ പ്രസിഡന്റ് ഡോണൾഡ്
ട്രംപുമായി
നടത്തിയ ചർച്ചയിൽ തീരുമാനമായതായി
പ്രധാനമന്ത്രി നരേന്ദ്ര മോദി അറിയിച്ചു. 140
കോടി ഇന്ത്യ ജനതയുടെ പേരിൽ
പ്രസിഡന്റ് ട്രംപിന് നന്ദി
രേഖപ്പെടുത്തുന്നതായും പ്രധാനമന്ത്രി
സമൂഹമാധ്യമത്തിൽ
കുറിച്ചു. ചരിത്രപരമായ വ്യാപാര കരാറിൽ
പ്രധാനമന്ത്രി നരേന്ദ്ര മോദിയെയും
അമേരിക്ക പ്രസിഡന്റ് ഡോണൾഡ്
ട്രംപിനെയും കേന്ദ്രമന്ത്രിമാരായ രാജ്നാഥ്
സിംഗ്, അമിത് ഷാ ഉൾപ്പെടെയുള്ളവർ
അഭിനന്ദിച്ചു.



പാർലമെന്റ്

രാഷ്ട്രപതിയുടെ അഭിസംബോധനയിൽ മേലുള്ള
നന്ദിപ്രമേയ ചർച്ച പാർലമെന്റിന്റെ ഇരു
സഭകളിലും ഇന്നും
തുടരും. ചർച്ചയ്ക്ക് പ്രധാനമന്ത്രി
നരേന്ദ്രമോദി നാളെ ലോക്സഭയിൽ മറുപടി
നൽകും. ലോക്സഭയിൽ 18 മണിക്കൂറും
രാജ്യസഭയിൽ 16 മണിക്കൂറുമാണ്
ചർച്ചയ്ക്കായി
അനുവദിച്ചിരിക്കുന്നത്. അതേസമയം
വിവിധ വിധി യങ്ങളിലെ
പ്രതിപക്ഷ ബഹുളത്തെ തുടർന്ന്
ലോകസഭയിൽ നടപടികൾ രണ്ട് മണിവരെ
നിർത്തിവയ്ച്ചു. മൂന്ന് എംപി സുരുപ്സിംഗ്
ഹിര്യ നായിക്കിന്റെ നിര്യാണത്തിൽ
അനുശോചിച്ച് സഭ മൗനം ആചരിച്ചു.
രാജ്യസഭയിൽ നടപടികൾ
പുരോഗമിക്കുകയാണ്.



നിയമസഭ

കേരള നിയമസഭയിൽ ബജറ്റിന് മേലുള്ള
ചർച്ച ആരംഭിച്ചു. 14 പേരാണ് ഇന്ന്
ചർച്ചയിൽ

പങ്കെടുക്കുന്നത്. അതേസമയം ശബരിമല
സ്വർണഅപഹരണ കേസ് പ്രതിപക്ഷം വീ
ണ്ടും നിയമസഭയിൽ

ഉന്നയിച്ചു. പ്ലക്കാർഡുകളും മുദ്രാവാക്യം
വിളികളുമായി പ്രതിപക്ഷം സഭയുടെ
നടുത്തളത്തിലിറങ്ങി
പ്രതിപ്രേ ധിച്ചു. പ്രതിപ്രേ ധത്തിനിടെ അവി വർ
സാദത്തും ടി വി ഇബ്രാഹിമും സ്പീക്കറുടെ
ഡയസിപേക്ക് കയറാവി ശ്രമിച്ചു.

തുടർന്ന് സ്പീക്കർ ഇരിപ്പിടത്തിൽ നിന്നും
എഴുന്നേറ്റുപോയി.

പിന്നീട് സഭ രണ്ട് തവണ താൽക്കാലികമായി
നിർത്തിവെച്ചു.

നടപടികൾ പുനരാവരോഭിച്ചുകിലും പ്രതിപക്ഷം
ബഹളം തുടരുകയും സഭ
ബഹിഷ്കരിക്കുകയുമായിരുന്നു.

ശബരിമല സ്വർണഅപഹരണ കേസുമായി ബന്ധപ്പെട്ട് എസ് ഐ ടി അന്വേഷണത്തിലെ പ്രശ്നങ്ങൾ ഹൈക്കോടതി ചൂണ്ടിക്കാണിച്ചിട്ടുണ്ടെന്ന് പ്രതിപക്ഷനേതാവ് വി ഡി സതീശ് പറഞ്ഞു. പ്രതിപക്ഷ നടപടി അപലപനീയമാണെന്ന് മുഖ്യമന്ത്രി പിണറായി വിജയ് പറഞ്ഞു. കേസുമായി ബന്ധപ്പെട്ട് എസ് ഐ ടി അന്വേഷണം കൃത്യമായി നടക്കുന്നുണ്ടെന്നും അന്വേഷണത്തിൽ ഡിവി ഓ ബഞ്ച് തൃപ്തരാണെന്ന കാര്യം സിംഗിൾ ബഞ്ചിനും അറിവുള്ളതാണെന്നും മുഖ്യമന്ത്രി വ്യക്തമാക്കി.



മന്ത്രി പി രാജീവ്

ശബരിമല സ്വർണ്ണ അപഹരണ കേസ് അന്വേഷണം നടക്കുന്നത് പൂർണ്ണമായും ഹൈക്കോടതി ഡിവി ഓ ബഞ്ചിന്റെ നേതൃത്വത്തിലാണെന്നും ഇതുവരെയുള്ള അന്വേഷണ പുരോഗതിയിൽ ഡിവി ഓ ബഞ്ച് പൂർണ്ണ തൃപ്തി

രേഖപ്പെടുത്തിയിട്ടുണ്ടെന്നും മന്ത്രി പി രാജീവ്
നിയമസഭയ്ക്ക് പുറത്ത്
വാർത്താസമ്മേളനത്തിൽ പറഞ്ഞു.



എം ബി രാജേഷ് (ഇൻട്രോ)

തൊഴിലുറപ്പ് പദ്ധതിയിൽ ജോലി ലഭിച്ച
ആകെ കുടുംബങ്ങളിൽ 100 ദിവസം
പൂർത്തിയാക്കിയവരുടെ ശതമാനത്തിൽ
ഇന്ത്യയിൽ ഒന്നാം സ്ഥാനത്താണ് കേരളമെന്ന്
മന്ത്രി എം ബി രാജേഷ്. തൊഴിലുറപ്പ്
പദ്ധതിയെ മുന്നോട്ട് നയിക്കാൻ സംസ്ഥാന
സർക്കാർ ഫലപ്രദമായ നടപടികൾ
സ്വീകരിച്ചതായും മന്ത്രി നിയമസഭയിൽ
പറഞ്ഞു.

(ഹോൾഡ് വോയ്സ്.....)



വീണാജോർജ്ജ്

ലെവൽ ക്രോസിംഗ് കേരളം
പദ്ധതിയിലുൾപ്പെടുത്തി 99 മേൽപ്പാലങ്ങളും

അടിപ്പാതകളും നിർമ്മിക്കാൻ തീരുമാനിച്ചതിൽ 72 എണ്ണത്തിന്റെ നിർമ്മാണച്ചുമതല RBCK യ്ക്കും 27 എണ്ണത്തിന്റെ നിർമ്മാണച്ചുമതല KRDC നും നൽകിയതായി മന്ത്രി വീണാ ജോർജ്ജ്. 10 മേൽപ്പാലവും അടിപ്പാതകളും നിർമ്മാണം പൂർത്തിയാക്കി തുറന്നു കൊടുത്തതായും മന്ത്രി പി എ മുഹമ്മദ് റിയാസിന് വേണ്ടി മന്ത്രി നിയമസഭയിൽ മറുപടി നൽകി.



എസ്കലേറ

സംസ്ഥാന വനിത വികസന കോർപ്പറേഷൻ സംഘടിപ്പിക്കുന്ന 'എസ്കലേറ' വനിതോത്സവത്തിന് ഇന്ന് തിരുവനന്തപുരം കനകക്കുന്നിൽ തുടക്കമാകും. വൈകിട്ട് മന്ത്രി വീണാ ജോർജ്ജ് ഉദ്ഘാടനം ചെയ്യും. നിശാഗന്ധി ഓഡിറ്റോറിയത്തിൽ ഈ മാസം ഒന്ന് പതു വരെ നടത്തുന്ന പരിപാടിയുടെ ഭാഗമായി പ്രദർശന വിപണനമേള, സംരംഭക

പരിശീലന സെന്ററുകൾ, കലാപരിപാടികൾ
തുടങ്ങിയവ സംഘടിപ്പിക്കും.



പക്ഷിപനി(ഇൻഫ്ലുവൻസ)

പക്ഷിപനി പ്രതിരോധ പ്രവർത്തനങ്ങൾ
വിലയിരുത്താൻ കേന്ദ്ര സംഘം ഇന്ന്
ആലപ്പുഴയിൽ എത്തി. ഭോപ്പാലിലെ
നാല് നൽ ഇംഗ്ലിഷ് ഓഫ് ഹൈ
സെക്യൂരിറ്റി ആനിമൽ ഡിസീസിലെ ഉന്നത
ഉദ്യോഗസ്ഥരാണ് ജില്ലയിൽ
പരിശോധനയ്ക്കായി എത്തിയിട്ടുള്ളത്.

കൂടുതൽ വിവരങ്ങളുമായി ആകാശവാണി
ആലപ്പുഴ ജില്ലാ പ്രതിനിധി ആർ.രവീകുമാർ.....

(വോയിസ്)



വോട്ടർ പട്ടിക

സംസ്ഥാനത്ത് SIR ന്റെ ഭാഗമായുള്ള അന്തിമ
വോട്ടർ പട്ടിക ഈ മാസം 21 ന്
പ്രസജീകരിക്കും. ഇതുവരെ ലഭിച്ച

അംഗീകരിക്കപ്പെട്ട അപേക്ഷകൾ
 ഉൾപ്പെടുത്തിയാകും പട്ടിക
 പ്രസജീകരിക്കുന്നതെന്ന് മുഖ്യ തിരഞ്ഞെടുപ്പ്
 ഓഫീസർ രത്ന യു. കേൽക്കർ അറിയിച്ചു.
 പട്ടികയുമായി ബന്ധപ്പെട്ട
 അവകാശവാദങ്ങളും പരാതികളും
 സമർപ്പിക്കാനുള്ള സമയപരിധി
 അവസാനിച്ചെങ്കിലും പൊതുജനങ്ങൾക്ക്
 തുടർന്നും അപേക്ഷകൾ സമർപ്പിക്കാൻ
 അവസരമുണ്ടാകുമെന്നും അദ്ദേഹം
 വ്യക്തമാക്കി.



സന്തോഷ് ട്രോഫി

സന്തോഷ് ട്രോഫി ഫുട്ബോൾ ക്വാർട്ടർ
 ഫൈനലിൽ ഇന്ന് ഗ്രൂപ്പ് ചാമ്പ്യനായ
 കേരളം അസമിനെ നേരിടും. ഉച്ചയ്ക്ക്
 രണ്ടിന് അസമിലെ സിലാപത്തർ രാജീവ്
 ഗാന്ധി സ്റ്റേഡിയത്തിലാണ് മത്സരം. ഗ്രൂപ്പ് B
 യിലെ അഞ്ച് മത്സരങ്ങളിൽ മൂന്നും ജയിച്ച്
 10 പോയിന്റുമായി ഒന്നാം

സ്ഥാനക്കാരായാണ് കേരളം അവസാന എട്ടിൽ എത്തിയിരിക്കുന്നത്. മറ്റൊരു മത്സരത്തിൽ ക്വർട്ടറിൽ രാജസ്ഥാനെ രണ്ട് ഗോളിന് തോൽപ്പിച്ച് റെയിൽവേസ് സെമിയിൽ പ്രവേശിച്ചു.



വനിതാ ക്രിക്കറ്റ്

വനിതാ പ്രീമിയർ ലീഗ് ക്രിക്കറ്റിൽ ഇന്ന് ഗുജറാത്ത് ജയന്റ്സ് ഡൽഹി ക്യാപിറ്റൽസിനെ നേരിടും. വഡോദരയിലെ ബി.സി.എ സ്റ്റേഡിയത്തിൽ വൈകുന്നേരം 07:30-നാണ് മത്സരം. ഇന്നത്തെ വിജയികൾ വ്യാഴാഴ്ച നടക്കുന്ന ഫൈനലിൽ റോയൽ ചലഞ്ചേഴ്സ് ബാംഗ്ലൂരുവുമായി ഏറ്റുമുട്ടും.



ബസ് കത്തിനശിച്ചു

കോട്ടയം മുണ്ടക്കയത്ത് വിനോദയാത്ര സംഘം സഞ്ചരിച്ച ടൂറിസ്റ്റ് ബസ് കത്തിനശിച്ചു.

ആളുപായമില്ല. ഇന്ന് പുലർച്ചെ
നാലുമണിയോടെ മുണ്ടുകയം
ഔണിലായിരുന്നു അപകടം. ബസ് നിർത്തി
യാത്രക്കാരെ പുറത്തിറക്കി
പരിശോധിക്കുന്നതിനിടെ ടയർ
പൊട്ടിത്തെറിക്കുകയായിരുന്നു. മധുരയിൽ
നിന്ന് എറണാകുളത്തേക്ക്
വരികയായിരുന്ന ബസാണ്
അപകടത്തിൽപ്പെട്ടത്. നാൽപ്പത്തിയഞ്ചോളം
യാത്രക്കാരാണ് വാഹനത്തിലുണ്ടായിരുന്നത്.

മഹാമാഘ മഹോത്സവം

മലപ്പുറം തിരുനാവായയിൽ നടക്കുന്ന
മഹാമാഘ മഹോത്സവം ഇന്ന് സമാപിക്കും.
കേരളത്തിനകത്തും പുറത്തുനിന്നുമായി
ആയിരക്കണക്കിന് വിശ്വാസികളാണ്
കേരളത്തിലെ കുറുമ്മേളയെന്ന പേരിൽ
അറിയപ്പെടുന്ന പതിനഞ്ച്
ദിവസത്തെ ആത്മീയ-സാംസ്കാരിക
ഉത്സവത്തിൽ

പങ്കെടുത്തത്. അമൃതസ്നാനത്തോടെയാണ്
മഹാമാഘ മഹോത്സവത്തിന്
സമാപനമാവുക.



ഓറഞ്ച് ഇക്കോണമി

സർഗ്ഗാത്മക വ്യവസായങ്ങളെ
ശക്തിപ്പെടുത്തുന്നതിനും ഓറഞ്ച്
സമ്പദ് വ്യവസ്ഥയെ
പ്രോത്സാഹിപ്പിക്കുന്നതിനുമുള്ള സുപ്രധാന
പദ്ധതികളാണ് ഈ വർഷത്തെ ബജറ്റിൽ
അനുവദിച്ചിരിക്കുന്നത്. ആനിമേറ്റഡ് , വിദ്യുൽ
എഫക്ട്സ്, ഗെയിമിംഗ്, ഡിസൈൻ , ഡിജിറ്റൽ
മീഡിയ, മറ്റു സാംസ്കാരിക വ്യവസായങ്ങൾ
എന്നിവയെ ഉൾക്കൊള്ളുന്ന ഓറഞ്ച്
സമ്പദ് വ്യവസ്ഥ യുവാക്കൾക്ക് തൊഴിൽ
സൃഷ്ടിക്കുന്നതിലും നവീകരണത്തിലും വലിയ
സാധ്യതകൾ തുറക്കുമെന്ന് ടൂൺസ്
അക്കാഡമി സി ഇ ഓ, പി ജയകുമാർ
ആകാശവാണി വാർത്തകളോട് പറഞ്ഞു...

(വോയ്സ്)



വിമാനസർവ്വീസുകൾ തടസ്സപ്പെട്ടു

ദേശീയ തലസ്ഥാന മേഖലയിൽ കനത്ത മൂടൽമഞ്ഞ് മൂലം വിമാന സർവ്വീസുകൾ തടസ്സപ്പെട്ടതായി ഡൽഹി വിമാനത്താവള അധികൃതർ അറിയിച്ചു. വിമാനങ്ങളുടെ പുതുക്കിയ സമയവിവരങ്ങൾ അറിയാൻ അതത് ഏയർലൈനുകളുമായി ബന്ധപ്പെടണമെന്ന് അധികൃതർ നിർദ്ദേശം നൽകി.



കുഷ്ഠരോഗം

ദേശീയ കുഷ്ഠരോഗ നിർമ്മാർജ്ജന പക്ഷാചരണത്തോട് അനുബന്ധിച്ച് കോഴിക്കോട് ജില്ലയിൽ വിവിധ ബോധവൽക്കരണ പരിപാടികൾ സംഘടിപ്പിക്കും. രോഗികൾക്ക്

കലാകായിക മത്സരങ്ങളും സ്കൂൾ കുട്ടികൾക്ക് ക്വിസ് മത്സരവും നടത്തും.

ഓഹരി/സ്വർണ്ണം

രാജ്യത്തെ ഓഹരി വിപണികളിൽ നേട്ടം. ബോംബെ ഓഹരി സൂചിക സെപ്തംബർ 2,317 പോയിന്റ് ഉയർന്ന് 83,983 ലും ദേശീയ ഓഹരി സൂചിക നിഫ്റ്റി 710 പോയിന്റ് വർദ്ധിച്ച് 25,798ലും വ്യാപാരം പുരോഗമിക്കുന്നു.

സ്വർണ്ണവില ഗ്രാമിന് 130 രൂപ കുറഞ്ഞ് 13,910 രൂപയും പവൻ 1,11,280 രൂപയുമാണ് ഇന്നത്തെ വില.

ദേശീയ പാത

ഡിജിറ്റൽ സുരക്ഷയും ഡാറ്റാ സംരക്ഷണവും ശക്തമാക്കുന്നതിനായി, ദേശീയ പാത അതോറിറ്റി യുടെ പ്രൊമോട്ടർ

കമ്പനിയായ ഇന്ത്യ ഹൈവേസ്
 മാനേജ്മെന്റ് കമ്പനി ലിമിറ്റഡ് ,
 ഗുജറാത്തിലെ ഗാന്ധിനഗർ ആസ്ഥാനമായ
 നാല് ണൽ ഫോറം സിക് സയ് സസ്
 യൂണിവേഴ്സിറ്റിയുമായി ധാരണാപത്രം
 ഒപ്പിട്ടു. സൈബർ ഫോറം സിക്സ്, ഡിജിറ്റൽ
 തെളിവുകളുടെ സുരക്ഷ, ദേശീയപാത
 പരിപാലനവുമായി ബന്ധപ്പെട്ട അത്യാധുനിക
 സാങ്കേതിക വിദ്യകൾ എന്നിവയിൽ
 ഗവേണ്മെന്റ്, പരിശീലനം, കൺസൾട്ടന്റ് സി
 എന്നിവയ്ക്കായി ഇരുസ്ഥാപനങ്ങളും
 സഹകരിക്കും.

